


دۇنيادىكى مەشھۇر شەخسلەر ھەققىدە چوڭلىرىلەر - 2

داڭدار پەيلاسوپ

نېچىشې



شەنجاڭ خەلق نەشرىياتى

دۇنيامىكى شەۋرەنىڭ خىزمەتچىسى

داڭدار پەيلاسوپ

نېچى

ئاپتورى : بەي لىپىڭ

تەرجىمە قىلغۇچى : مەمتىمىن تۇرسۇن

شىنجاڭ خەلق نەشرىياتى

图书在版编目(CIP)数据

超越毁灭 - 尼采: 维吾尔文/白力平编著; 买买提明·吐尔逊
译. - 乌鲁木齐: 新疆人民出版社, 2000.3 (2009.4 重印)
(世纪人物传记故事丛书·第2集/刘俊峰主编)
ISBN 978-7-228-05586-9

I. 超... II. ①白... ②买... III. 尼... 生平事迹 - 维吾尔语 (中国少数民族语言) IV. I25

中国版本图书馆 CIP 数据核字(1999)第76826号

责任编辑	艾克巴尔·艾力
责任校对	赛娜瓦尔, 扎米拉
特约校对	阿依古丽·亚森
封面设计	祖力喀尔装帧
出版发行	新疆人民出版社
地 址	乌鲁木齐市解放南路348号
邮 编	830001
电 话	0991-2827472
印 刷	乌鲁木齐八家户彩印有限公司
经 销	各地新华书店
开 本	880×1230毫米 32开本
印 张	4.75
版 次	2000年3月第1版
印 次	2009年4月第2次印刷
印 数	4001 - 7000
总 定 价	80.00 元
单 价	8.00 元

بۇ كىتاب بېيجىڭ كۈتۈپخانا نەشرىياتىنىڭ 1997 - يىلى 1 - ئاي 1 - نەشرى،
1997 - يىلى 1 - ئاي 1 - باسمىغا ئاساسەن تەرجىمە ۋە نەشر قىلىندى.

本书根据北京图书馆出版社1997年1月第1版，1997年1月第1次印刷
本翻译出版。

دۇنيادىكى مەشھۇر شەخسلەر ھەققىدە ھېكايىلەر — 2

داڭدار پەيلاسوپ — نىچىشى

ئاپتورى: بەي لىپىڭ

تەرجىمە قىلغۇچى: مەمتىمىن تۇرسۇن

مەسئۇل مۇھەررىرى: ئەكبەر ئەلى

مەسئۇل كوررېكتورى: سەنئەت ئىبراھىم، زەمىرە پىدائى

تەكلىپلىك كوررېكتورى: ئايگۈل ياسىن

مۇقاۋىسىنى لايىھىلىگۈچى: زۇلقەر لايىھىچىلىكى

نەشر قىلىپ تارقاتقۇچى: شىنجاڭ خەلق نەشرىياتى

ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى: 830001

تېلېفون: 2827472 - 0991

باسقۇچى: ئۈرۈمچى باجباخۇ رەڭلىك مەتبەئەچىلىك چەكلىك شىركىتى

ساتقۇچى: جايلاردىكى شىنخۇا كىتابخانىلار

فورماتى: 1230 × 880 مىللىمېتىر 1/32

باسما تاۋىقى: 4.75

نەشرى: 2000 - يىلى 3 - ئاي 1 - نەشرى

باسىمى: 2009 - يىلى 4 - ئاي 2 - بېسىلىشى

تراژى: 4001 - 7000

كىتاب نومۇرى: 9 - 05586 - 7 - 978 ISBN

ئومۇمىي باھاسى: 80.00 يۈەن

يەككە باھاسى: 8.00 يۈەن

كىرىش سۆز

نىچىشې توغرىسىدىكى ئىككى پاكىت تولىمۇ ھەيران قالارلىق: بىرى، ئۇ پوپ جەمەتىدە تۇغۇلۇپ، كېيىن خرىستىئان دىنىغا قارشى ئەڭ كەسكىن تەتقىدچىگە ئايلانغان؛ يەنە بىرى، ئۇ ئاياللار مۇھىتىدا ئۆسۈپ يېتىلگەن، ئەمما كېيىن ئەڭ قەتئىي ھالدا ئاياللارغا قارشى تۇرغۇچىغا ئايلانغان. نىچىشې ئاساسەن تۇغما ئاسىي، بۇ ئۇنىڭ كىشىلىك ھايات ئىزدىنىشىدە تەنھا - تايانچسىز قېلىشىنى، چاچا - مۇشەققەتكە گىرىپتار بولۇشىنى بەلگىلىگەن. لېكىن، ئۇنىڭ يۇنانچە قەيسەر خاراكىتىرى ئۇنى كىشىلەرنىڭ سوغۇق مۇئامىلە قىلىشى ۋە مەسخىرە قىلىشىنى بىۋاسىتە كۆرۈشكە جۈرئەت قىلدۇرۇپ، قەيسەرلىك بىلەن ئىدىيە يولىنى ئاچقان. ئەمما، ئۇنىڭ پۈتۈن ئۆمرىگە ھەمراھ بولغان تەنھالىق ۋە كېسەللىك ئازابى يەنە ئۇنى جىسمانىي ۋە روھىي جەھەتتىن ئىنتايىن قاتتىق نابۇت قىلغان ۋە زىيانغا ئۇچراتقان. مەنىۋى جەھەتتىن ئۇزاققىچە ھېسداشلىققا ئېرىشەلمەسلىكى ۋە كىشىلەرنىڭ چۈشەنمەسلىكى سەۋەبىدىن تارتقان ئازابى ئاخىر ئۇنى روھىي جەھەتتىن چۈشكۈنلەشتۈرۈپ ئەقلىدىن ئازدۇرغان.

سوغۇق مۇئامىلىگە يەتكۈچە ئۇچرىغان نىچىشې ئۆزىنى دەۋردىكى «ئۆگەي دادىنىڭ ئوغلى» دەپ ئاتىغان، ئۇ ئۆزى ياشىغان دەۋرنى پاش قىلىپ ۋە ئۇنىڭغا زەربە بېرىپ، تەڭرى ئۆلدى دەپ جاكارلىغان، قىممەتلىك نەرسىلەرگە قايتىدىن باھا بەرمەكچى بولغان، ھوقۇق ئىرادىسىنى تەشەببۇس قىلغان، ئادەتتىن تاشقىرى ئادەم پەلسەپىسىنى ئوتتۇرىغا قويۇپ، ھاياتلىق ئىرادىسىنى تەكىتلىگەن. ئۇنىڭ قورقۇنچلۇق بۇ ئىدىيىۋى



تەلىماتى ئەينى چاغدا كۆكنى يېرىپ ئۆتكەن چاقماقتەك، جەمئىيەتكە كۆرسەتكەن زەربە بېرىش كۈچى ۋە زىلزىلىگە كەلتۈرۈش قۇدرىتى شۇ دەۋردىن زور دەرىجىدە ھالقىپ كەتكەن. نىچىي دۇنيا بىلەن خوشلىشىپ، 20 - ئەسىرنىڭ قوغغۇراق ئاۋازى ياڭرىغاندىن تارتىپ ھازىرغىچە بولغان 100 يىلغا يېقىن تارىخ داۋامىدا شەرق ۋە غەربتىكى ئىنسانىيەت جەمئىيىتى نىچىي ئىدىيىسىنىڭ غايەت زور تەسىرىگە ئۇچرىغان.

نىچىي پۈتۈن ھاياتىدا كۆپ ئەسەر يازغان، «تراگېدىيىنىڭ مەيدانغا كېلىشى» ئۇنىڭ تۇنجى ھەم ئەڭ مەشھۇر ئىلمىي ئەسىرى ھېسابلىنىدۇ. «زور وئاستېر شۇنداق دەيدۇ» ئۇنىڭ داڭلىق ئەسىرى ھېسابلىنىدۇ. «قارال! بۇ ئادەمگە» دېگەن ئەسەرنى دۇنيادىكى ئەڭ غەلىتە، ئەڭ تەكەببۇر تەرجىمىھال دېيىشكە بولىدۇ. بۇلاردىن باشقا ئۇ يەنە ئارقا - ئارقىدىن «تال نۇرى»، «ئەخلاق نەسەبنامىسى»، «مەبۇدلارنىڭ زاۋالى»، «خرىستوسقا رەددىيە» قاتارلىق بىر قاتار ئەسەرلەرنى يازغان، ئەمما، نىچىينىڭ دەۋرگە ماس كەلمىگەن شۇ ئىدىيىلىرىنىڭ ئاشكارا خىرىس قىلىشى بىلەن ئۇنىڭ ئەسەرلىرى زامانداشلىرى تەرىپىدىن كۈرسى چۈشۈش ۋە چەكلىنىش تەقدىرىگە ئۇچرىغان. كىشىلەر سوغۇق سۈكۈت قىلىش ئارقىلىق بۇ سەۋدايغا، بۇ تەنھا چۇقان كۆتۈرگۈچىگە قارشىلىق كۆرسەتكەن.

نىچىينىڭ ھايات چاغدىكى كىشىلەر تەرىپىدىن چەتكە قېقىلىشى بىلەن ئەڭ زور دەرىجىدە پەرق قىلىدىغىنى ئۇنىڭ ئۆلگەندىن كېيىنكى شۆھرەت قازىنىشى بولدى. تالانتىنىڭ ھامان بايقىلىدىغان ۋاقتى بولىدۇ، دانىيىنىڭ ئەدەبىي ئوبزورچىسى گېئورگىي برانكس نىچىي پەلسەپىسىنى سۆزلىگەندىن كېيىن، ئۇنىڭ نامى چىقىشقا باشلىدى. ئەمما، فاشىستلار نىچىينىڭ پەلسەپىسىنى بۇرمىلاپ ۋە ئۇنىڭدىن پايدىلىنىپ سەلبىي تەرەپتىن نىچىينىڭ تەسىرىنى كېڭەيتكەن. خۇددى كىشىلەر ئېيتقاندەك، نىچىي ئىدىيىسىنىڭ ئۇرۇقى ئۇ ئۆلگەندىن كېيىن

ياخشىلىق بىلەن يامانلىقتىن ئىبارەت ئىككى تال گۈل بولۇپ ئېچىلغان. مۇشۇ ئەسىرنىڭ باشلىرى، نىچىش پەلسەپىسى ئېلىمىزگە كىرگەن چاغدا، مەلۇماتلىق زاتلارنىڭ قاتتىق تەرىپلىشىگە ئېرىشكەن. گۇمانتار پەنلەر ئۇستازى ۋالڭ گوۋېي شۇپىنخاۋېر بىلەن نىچىشنى «دۇنيادا تەڭدىشى يوق تالانت ئىگىسى» دەپ ئاتاپ، ئۇلارنىڭ تەلىماتىغا ھۆرمەت بىلدۈرگەن. «جۇڭگو نىچىشى» دەپ ئاتالغان لۇشۈنمۇ نىچىش پەلسەپىسىنىڭ ئۇرغۇپ تۇرغان زوقلاندۇرغۇچى كۈچىنى قىزغىن مەدھىيىلىگەن. ھالبۇكى، 50 — 60 - يىللارغا كەلگەندە نىچىش تەلىماتى يەنە ئەكسىيەتچىل پەلسەپە ھېسابلىنىپ كەسكىن ھۇجۇمغا ئۇچرىغان.

نىچىشنىڭ چوڭقۇر پىكرى پۈتۈنلەي پىشقان ئىخچام تىلىغا يوشۇرۇنغان، ئۇنىڭ ئىدىيە ماھىيىتىنى ئەتراپلىق ئىگىلەش ئۈچۈن، ئۇنىڭ ھاياتىي پائالىيەتلىرىنى چۈشىنىشكە توغرا كېلىدۇ. شۇڭا، مەن نىچىشقا كۆڭۈل بۆلىدىغان ۋە ئۇنى ياخشى كۆرىدىغان كىچىك دوستلارغا بىر ئاز ياردىمى تېگەر، دېگەن ئۈمىدە بۇ كىتابچىنى يېزىپ چىقتىم.

مۇندەرجە

بىرىنچى باب	بالىلىق دەۋرىدىكى پوپ چۈشى	1.....
ئىككىنچى باب	لېيپسىگتا كۆزگە كۆرۈنۈش	17.....
ئۈچىنچى باب	كىشىنى ھاياجانلاندۇرىدىغان دوستلۇق	37....
تۆتىنچى باب	بايرونىڭ قېچىش	57.....
بەشتىنچى باب	ھايات - مامات ئارىلىقىدا	86.....
ئالتىنچى باب	ئەتىراپىڭىزنىڭ تۇنجى خازان بولۇشى	98.....
يەتتىنچى باب	روھنىڭ ئوغلى — زورۇئاستېر	117.....
سەككىزىنچى باب	ئاخىرقى ئادىشىش	131.....
نىچىشى يىلنامىسى		143.....

بىرىنچى باب بالىلىق دەۋرىدىكى پوپ چۈشى

1844 - يىلى 15 - ئۆكتەبىر ئىنسانلار تارىخىي سەھىپىسىدىن ئورۇن بېرىشكە ئەرزىيدىغان بىر كۈن، پرۇسسىيە بىلەن ساكسونىيە چېگراسىدىكى كەڭ بىر تۈزلەڭلىكتە — روكن دەپ ئاتىلىدىغان نامرات، ئەمما گۈزەل بىر كىچىك كەنتتە بىر گۆدەك ھاياتلىق دۇنياغا كۆز ئاچتى، مانا بۇ يېرىم ئەسىردىن كېيىن دۇنيانى زىلزىلىگە كەلتۈرگەن كاتتا پەيلاسوپ فريدىخ نىچشې.

نىچشې ئەۋلادىمۇ ئەۋلاد دىنغا ئېتىقاد قىلىدىغان بىر ئائىلىدە تۇغۇلغان. ئۇنىڭ چوڭ بوۋىسى بىلەن بوۋىسى ئىلاھىيەتتىن دەرس ئۆتكەن، دادىسى كارل ليۇدوۋىك نىچشې ئىجتىھاتلىق پوپ، ئاپىسى فرانسىسكانىڭ بوۋىسى ۋە دادىسىمۇ چېركاۋ خادىمى ئىدى.

بىرقانچە يىل ئۆتكەندىن كېيىن، خرىستىئان دىنىي ئېتىقادى ئىنتايىن مۇستەھكەم بولغان شۇنداق ئەنئەنىۋى قورغاندىن دىنىي ئىلاھىيەت يولىدىن چىققان ئىنتايىن كەسكىن تەتقىدچى مەيدانغا چىقىدۇ، دەپ كىممۇ خىيالغا كەلتۈرسۇن؟

ئۇنىڭ دادىسى خىزمەتنى ياخشى ئىشلىگەنلىكتىن ئەتىۋارلاپ ئىشلىتىلگەن. پرۇسسىيە پادىشاھى فريدرىخ ۋىلھېلم IV (1795 — 1861) نىڭمۇ ئىلاھىيە ئىلتىپاتىغا ئىگە بولغان. ئەسلىدە ئۇ مەنسەپ تۇتۇشنى ياخشى كۆرەتتى، لېكىن ئۇ باش ئاغرىقى ۋە نېرۋا كېسىلىگە گىرىپتار بولۇپ قالغانلىقتىن، دەم ئالغاچ ئۆزىنى كۈتۈشكە مەجبۇر بولغان. ئۇ بىر يېزىدىكى دىنىي رايوننىڭ خىزمىتىگە مەسئۇل بولۇشنى ئىلتىماس قىلغان، شۇنىڭ بىلەن ئۇ روكن كەنتىگە ئەۋەتىلگەن. بۇ بىر خىلۋەت

كۆڭۈلدىكىدەك پاناھلىنىدىغان جاي ئىدى. بۇ جايدا توي قىلغىنىغا تۆت يىل بولغان خوتۇنى ئۇنىڭغا ئۇزاقتىن بۇيان ئارزۇ قىلغان تۇنجى ئوغلىنى تۇغۇپ بەردى. مانا بۇ فرېدرىخ نىچى ئىدى. نىچىنىڭ تۇغۇلغان كۈنى باشقىلاردىن پەرقلىق بولۇپ، دەل پادىشاھ فرېدرىخ ۋىلھېلم IV نىڭ تۇغۇلغان كۈنى ئىدى. مۇنداق تاسادىپىي توغرا كېلىپ قېلىش ئۇنىڭ دادىسىنى خۇشاللىققا چۆمدۈرگەن. بۇ سەمىمىي ئاق كۆڭۈل پوپ ئوغلىنى چوقۇندۇرىدىغان كۈنى ھاياجانلانغان ھالدا: «ئېھ، ئۆكتەبىر، مۇقەددەس ئۆكتەبىر سەن ھامان مېنى خۇشاللىققا غەرق قىلىسەن. بىراق، سەن ماڭا ئاتا قىلغان بارلىق خۇشاللىق ئىچىدە تۇنجى ئوغلىنى چوقۇندۇرۇشتەك ئەڭ چوڭقۇر، كىشىنى ئەڭ ھاياجانلاندۇرىدىغان بۇنداق خۇشاللىق بولۇپ باقمىغان! ... مەن ئىنتايىن ھاياجانلانغان ھالدا كۆڭلۈمدىكىنى شۇنداق ئىزھار قىلىمەنكى، سۆيۈملۈك ئوغلۇمنى خۇداغا تەقدىم قىلالايمەن، مېنىڭ ئوغلۇم، فرېدرىخ ۋىلھېلم، بۇ سېنىڭ ئىسمىڭ، سەن بىلەن بىر كۈندە تۇغۇلغان ئالىيجاناب شاپائەتچى پادىشاھنى خاتىرىلەيمەن» دېگەن. بۇ پەۋقۇلئادە تۇغۇلغان كۈنىنىڭ نىشچىغا ئەكەلگەن لەززەتنى ھەر قېتىم مۇشۇ كۈن يېتىپ كەلگەندە پۈتۈن مەملىكەت شادلىققا چۆمگەندەك خۇشاللىقتىن بەھرىمەن بولۇشتىن ئىبارەت ئىدى.

نىشچىنىڭ بالىلىق چاغلىرىدىكى خۇشاللىق ۋاقتى ئىنتايىن قىسقا بولدى. ئۇنىڭ تىلى ناھايىتى كېچىكىپ چىقتى، ئۇ گۆدەك يېشىغا ماس كەلمەيدىغان سۈرلۈك، چوڭقۇر نەزەر بىلەن ئەتراپتىكى بارلىق نەرسىلەرگە ئۈندەي تىكىلىپ قارايتتى. ياش پوپ جىمغۇر ئوغلىنى ئىنتايىن ياخشى كۆرەتتى. دائىم ئۇنى سىرتقا ئاچىقىپ ئايلاندۇرۇپ كېلەتتى. نىچى چوڭ بولغاندىن كېيىن، دادىسى بىلەن بىرلىكتە سەيلە قىلغان كەچتىكى قوڭغۇراقنىڭ ئاۋازىنى ئاڭلىغان چاغلىرىنى ئىنتايىن سېغىناتتى.

كۆپ ئۆتمەي، نىچىي يەنە بىر سىڭىل، بىر ئۆكۈملىق بولدى. 1846 - يىلى سىڭىلىسى ئېلىزابېتا تۇغۇلدى. 1848 - يىلى ئىنىسى جوزېف تۇغۇلدى. بۇ ئائىلىدىكىلەر تېخى ئائىلىۋى بەختتىن بەھرىمەن بولغۇچە، بەختكە قارشى بالايناپەت يېتىپ كەلدى.

1848 - يىلى ئاۋغۇستتا نىچىيىنىڭ دادىسى ئۆزىنىڭ تاش پەلەمپىنى ئۈستىدىن يىقىلىپ چۈشتى ۋە بېشى قاتتىق ئۇرۇلۇپ، بىر خىل ئەجەللىك كېسەل - مېڭە يۇمشاش كېسەللىكىگە گىرىپتار بولۇپ، ئىككىنچى يىلى ئىيۇلدا ئالەمدىن ئۆتتى. بىرنەچچە ئايدىن كېيىن نىچىيىنىڭ ئەمدىلا ئىككى ياشقا كىرگەن ئىنىسى ئۆلۈپ كەتتى. تىنچ، خۇشال تۇرمۇش بۇزۇپ تاشلاندى. بۇ قورقۇنچلۇق كەچۈرمىش توغرىسىدا، نىچىي 14 ياشقا كىرگەندە خانىرىسىگە مۇنداق دەپ يازدى:

« بىر كىشى بىر ئۆپ دەرەخنىڭ گۈلتاجىنى ئۈزۈۋالغان چاغدا، پۈتۈن دەرەخ قۇرۇپ كېتىدۇ. قۇشلارمۇ ئۇنىڭ شېخىغا قونمايدۇ. ئائىلىمىزنىڭ گۈلتاجى ئۈزۈپ تاشلىنىپ، خۇشاللىق ۋۇجۇدىمىزدىن كۆتۈرۈلدى. چوڭقۇر قايغۇ - ھەسرەت بىزنىڭ بارلىقىمىز بولۇپ قالدى. كۆڭلىمىزنىڭ جاراھىتى تېخى ساقايماي تۇرۇپلا قايتىدىن ئازابلاندى. مۇشۇ ۋاقىتتا، مەن بىر چۈش كۆردۈم، چۈشۈمدە مۇڭلۇق فىسگارمون ئاۋازىنى ئاڭلىدىم، خۇددى دەپنە مۇراسىمىغا ئوخشاش. بۇ مۇزىكا ئاۋازىنىڭ نەدىن ئاڭلىنىۋاتقانلىقىنى بىلمەكچى بولغىنىمدا، بىر قەبرە دەھشەتلىك يېرىلىپ، ئاخىرەتلىك كىيىم كىيگەن دادام پەيدا بولدى، ئۇ چېركاۋدىن ئۆتۈپ قايتىپ كەلگەن چاغدا بىر كىچىك بالىنى قۇچاقلىۋالغانىدى. قەبرە يەنە ئېچىلىپ دادام غايىب بولدى. قەبرە تېشى قايتىدىن ئەسلىدىكى جايغا قايتىپ كەلدى. فىسگارموننىڭ قايغۇلۇق ئاۋازىمۇ شۇنىڭغا ئەگىشىپ توختاپ قالدى. مەنمۇ ئويغىنىپ كەتتىم. ئەتىسى ئەتىگەنلىكى بۇ

چۈشۈمنى مېھرىبان ئاپامغا ئېيتىپ بەردىم. ئارقىدىنلا ئىنىم جوزېف ئاغرىپ قالدى ھەمدە بىرنەچچە سائەتتىن كېيىن ئالەمدىن ئۆتتى. بىز ئىنتايىن ھەسرەت چەكتۇق، مېنىڭ كۆرگەن چۈشۈم پۈتۈنلەي راست بولۇپ چىقتى، چۈنكى ئىنىمنىڭ جەستى دادامنىڭ قۇچىقىغا دەپنە قىلىندى. بۇ قوشلاپ كەلگەن بالايىئاپەتتىن كېيىن، خۇدا بىزنىڭ بىردىنبىر تەسەللىمىز بولۇپ قالدى. بۇ 1850 - يىلى يانۋارنىڭ ئاخىرى ئىدى.»

دادىسىنىڭ بالدۇرلا ئالەمدىن ئۆتۈشى، ئىنىسىنىڭ كىچىك تۇرۇپلا ئۆلۈپ كېتىشى نىچىيىنىڭ گۈدەك قەلبىدە ئىنتايىن چوڭقۇر ئىز قالدۇردى. ئارقا - ئارقىدىن كەلگەن بۇ ئېچىنىشلىق ئەھۋال ئۇنى پۈتۈنلەي قورقۇنچ ئىچىگە سېلىپ قويدى. شۇنداق قىلىپ تۇغما زېرەك بالا ۋاقىتسىز ھالدا كىشىلىك ھاياتنىڭ قايغۇ - ھەسرىتىنى باشتىن كەچۈردى. بۇلار ئۇنىڭ مىجەز - خاراكتېرىنىڭ ئۆسۈپ يېتىلىشىگە قايغۇ - ھەسرەت ئۈرۈقىنى چاچتى، شۇنىڭ بىلەن بىر ۋاقىتتا كېيىنكى چاغلارغا كەلگەندە نىچىيىنىڭ ھايات توغرىسىدىكى چوڭقۇر تەپەككۈرى ۋە ھارماي - تالماي ئىزدىنىشىنى قوزغىتى.

تەخمىنەن 1850 - يىلى ئاپرېلدا روگىندىكى پوپنىڭ تۇرالغۇسىنى تاپشۇرۇشقا توغرا كەلدى. نىچىيىنىڭ ئائىلىسى سالى دەرياسى بويىدىكى نامبۇرگ شەھىرىگە كۆچۈپ كېتىشكە مەجبۇر بولدى. نىچىيى 14 ياشتا يازغان تەرجىمىھالىدا كۆچۈش ھارپىسىدىكى ھەسرەتلىك كەيپىياتنى مۇنداق تەسۋىرلىگەن: «قايغۇلۇق كەچلىك ئىبادەت قوڭغۇرىقى ئالدىنقى زالغا يېتىپ كەلگەن، زېمىننى قاراڭغۇلۇق قاپلىغان بولۇپ، كۆكتە تولۇن ئاي، يۇلتۇزلار چاقناپ تۇراتتى. مەن خېلىغىچە ئۇخلىيالمىدىم، يېرىم كېچە بولغاندا ئاستايغىنا قورۇغا چىقتىم. قورۇغا لىق يۈك بېسىلغان چوڭ ھارۋىلار توختىتىپ قويۇلغان، ھارۋىكەشلەرنىڭ ئۇيقۇ باسقان چىرايلىرى كىچىككىنە ئۆيدە غۇۋا كۆرۈنۈپ

تۇراتتى. مەن باشقا جايغا بېرىپ ماكانلىشىدىغانلىقىمىزغا رازىلا ئىشەنگۈم كەلمەيتتى. روكىندە شاد - خۇراملىق ۋە ئازاب - ئوقۇبەتلىك تەمىنى تېتىغانىدىم. بۇ چاغدا دادام ۋە كىچىك ئىنىم دەپنە قىلىنغانىدى. بۇ جايدا ئاھالىلەر بىلەن ئىناق، يېقىن ئۆتەتتۇق. بۇ كەنتتىن ئايرىلىش نېمىدېگەن ئازابلىق ئىش. - ھە! تاڭمۇ يورۇشقا باشلىدى. ھارۋا ئېزىلاردىكى يوللاردىن ئۆتۈپ، بىزنى نانبۇرگقا ئەكەلدى. بىز ئۇ جايدا ماكانلاشتۇق، خەير - خوش، خەير - خوش قەدىرلىك ئاتا ماكان! نانبۇرگ خوشبۇرۇن سۇلالىسىنىڭ كۆڭۈل بۆلۈشىگە ئېرىشكەن كاتتا شەھەر ئىدى. ئىچى بۇ شەھەرنىڭ ئاۋات كوچىلىرىغا، قەدەمدە بىر چېركاۋلىرى ۋە ئۇياقتىن - بۇياققا ئۆتۈپ تۇرغان ئادەملىرىگە تازا كۆنۈپ كېتەلمىدى. ئۇ يۇرتىدىكى ياپېشىل ئوتلاق، سۈپسۈزۈك كۆلچەك ۋە چىرايلىق باغلارنى قاتتىق سېغىندى.

دادىسى ئالەمدىن ئۆتكەندىن كېيىن، ئىچى پۈتۈنلەي ئاياللارنىڭ باشقۇرۇشىدىكى ئائىلىدە تۇرمۇش كەچۈردى. يەنى مومىسى، ئىككى كىچىك ئانىسى، ياش ئاپىسى ۋە سىڭىلىسى ئائىلىدىكى كەيپىياتنى بەلگىلەيتتى ۋە ئۇنىڭغا تەسىر كۆرسىتەتتى. دېمەك، ئىچى ئىخلاسمەن ۋە ئۆزىگە ئىشىنىدىغان بۇ ئاياللارنىڭ غەمخورلۇقى ئاستىدا ئۆسۈپ يېتىلدى. ئاپىسى ئۇنىڭغا كىتاب ئوقۇشنى ئۆگەتتى. كىچىك ئانىسى روسالى ئۇنىڭغا دىنىي دەرس ئۆتتى. ئىچىنىڭ كۆزى يىراقنى كۆرمەيتتى ھەمدە باش ئاغرىقى كېسىلىگە گىرىپتار بولۇپ قالغانىدى. ئاپىسى ئۇنى سوغۇق ئۆتكۈزۈش، ھورلاندۇرۇش (يۇيۇندۇرۇش)، سەيلە قىلدۇرۇش قاتارلىق ئۇسۇللار بىلەن داۋالدى. كەچلىك تاماقتىن كېيىن، بىر ئائىلىدىكى كىشىلەر مەشىنىڭ ئەتراپىدا ئولتۇرۇپ، دائىم مومىسى سۆزلەپ بەرگەن ئەجدادلىرىنىڭ قەدىمىي ھەم ئېسىل نەسەبلىرى توغرىسىدىكى ھېكايىلىرىنى ئاڭلايتتى. ياخشى ئائىلىنىڭ تەربىيىسىدە ئۆسۈپ

يېتىلگەن نىچىي ئۆزىنىڭ نام - ئابرويىغا ئىنتايىن ئەھمىيەت بېرەتتى. جەمەتنىڭ ئېسىل قانداشلىق مۇناسىۋىتىگە چوڭقۇر ئىشىنەتتى ھەمدە ئۇنى شەرەپ دەپ بىلەتتى. ئۇ «قاراڭ! بۇ ئادەمگە» دېگەن تەرجىمىھالىدا: «مېنىڭ بوۋام پولشالىق ئاقسۆڭەك، شوڭا قېنىمدا كۆپ مىللەتنىڭ خاراكتېرى بار» دېگەن. بۇنداق قاراشنى ئىسپاتلىغىلى بولمايدۇ، لېكىن بۇ قاراش بۇ ئاق كۆڭۈل ئائىلىنىڭ نەزەر دائىرىسىنى يېزىدىكى تار، ئەمما ئۆزىنى ئالاھىدە ۋە ئۈستۈن چاغلايدىغان دائىرىدىن ھالقىپ ئۆتكۈزۈۋەتتى. بۇنداق ئاڭ ناھايىتى بۇرۇنلا نىچىيىنىڭ مېڭىسىگە سىڭىپ كەتكەن بولۇپ، ئۇنى نىچىي پەلسەپىسىدە دائىم ئەيىبلەشكە ئۇچرايدىغان قەھرىمانلىق ئەخلاق ۋە ئاقسۆڭەك خاھىشىغا ئىگە ئادەتتىن تاشقىرى ئادەم تەلىماتىنىڭ ئەڭ دەسلەپكى ئىدىيىۋى سەۋەبى دېيىشكە بولىدۇ.

نىچىي دادىسىنى سېغىندى ھەمدە دادىسىنىڭ كەسپىگە ۋارىسلىق قىلىپ، جەمەتىدىكى باشقا بارلىق ئەرلەرگە ئوخشاش پوپ بولۇشنى، خۇدانىڭ مۇبارەك نامىنى شېپى كەلتۈرۈپ سۆزلەيدىغان ھەم خۇداغا يېقىن بەندە بولۇشنى ئارزۇ قىلدى. ئۇ، بۇنىڭدىن تېخىمۇ ئالىيجاناب، تېخىمۇ مۇقەددەس ۋە ئۆزىگە تېخىمۇ مۇۋاپىق كېلىدىغان كەسپ يوق دەپ ھېسابلىدى. قويۇق دىنىي تۈس ۋە ئەخلاق چەكلىمىسى بىلەن تولۇپ تاشقان ئائىلە كەيپىياتى نىچىيغا بىر خىل ناھايىتى ئېھتىياتچان تۇغما بىلىم تۇيغۇسىنى ئاتا قىلدى. ئۇنىڭدا بىر خىل ئۆزىنى ئۆزى چەكلەيدىغان ئىنتايىن يۇقىرى ئىقتىدارى بار ئىدى. ئۇ ئۆزىنىڭ ھەرىكىتىنى ئېھتىياتچان بولمىدى دەپ ھېسابلىغاندا، چوڭلارنىڭ ئەيىبلىشىنى خالىمايتتى. خىلوەت بولۇش - پۇچقاقنى تېپىپ ئۆزىنىڭ خاتالىقى ئۈستىدە ئويلىنىپ، ئۆزىنى بىر خىل ئەيىبلەش ۋە ئۆزى توغرۇلۇق ئېنىق ھۆكۈم چىقىرىشنى خالايتتى. بۇنداق بالدۇر يېتىلگەن مېجەز - خاراكتېر كۆپچىلىكنىڭ نەزىرىدە ئۇنى پۈتۈنلەي سۈرلۈك،

سالماق، قائىدە - يوسۇندىن چىقمايدىغان بىر باشلانغۇچ مەكتەپ ئوقۇغۇچىسىغا ئايلاندۇرۇپ قويدى. بۇ ھەقتە ئۇنىڭ سىڭلىسى فورستېر ئىچىشى مۇنداق جانلىق تەشۋىرلىگەن:

« بىر كۈنى مەكتەپتىن قويۇپ بەرگەن چاغدا، تۇيۇقسىز قاتتىق يامغۇر يېغىپ كەتتى. بىز كىچىك فىلىسنى قايتۇرۇپ كەلمەكچى بولۇپ، مەكتەپكە قاراپ ماڭدۇق. بارلىق بالىلارنىڭ ھەممىسى ساراڭ بولۇپ قالغاندەك ئۆزلىرىنىڭ ئۆيلىرىگە چاپماقتا ئىدى. ئاخىر كىچىك فىلىسمۇ پەيدا بولدى. ئۇ ئاستا مېڭىپ كېتىۋاتاتتى ... ئاپام تېزىرەك ئۆيگە قايتقىن دەپ ئالدىراتقان چاغدا، پۈتۈن بەدەننى ھۆل بولۇپ كەتكەن كىچىك فىلىس تەمكىنلىك بىلەن: «ئاپا، لېكىن بىزنىڭ مەكتەپنىڭ قائىدىسىدە ئېنىق قىلىپ: ئوقۇغۇچىلار مەكتەپتىن قايتقاندا كۈچىلاردا قالايىمقان يۈگۈرۈپ يۈرۈشكە بولمايدۇ، ئۇلار تىنچ، يۈرۈش - تۇرۇشى سەپايە ھالدا ئۆيگە قايتىشى كېرەك، دەپ بېزىلغان، دېگەن. »

ئۇ دائىم ئۆزىنىڭ شېرىكلىرىگە، «ئىنجىل» نىڭ مەلۇم بۆلەكلىرىنى ئوقۇپ بېرەتتى، ئۇلار ئىززەت - ئىكرام بىلەن جىمجىت تۇرۇپ ئاڭلايتتى، ئۇ چەكسىز تەقۋادارلىق ۋە سەمىمىي قىزغىنلىق بىلەن كۆپچىلىكنى چوڭقۇر تەسىرلەندۈرەتتى، شېرىكلىرى ئۇنى «كىچىك پوپ» دەپ ئاتايتتى. ئەينى چاغدا ئۆزىنى خۇداغا بېغىشلاشقا ئىرادە باغلىغان «كىچىك موناخ» نىڭ ئۇنىۋېرسىتېتتىن پۈتتۈرگەندىن كېيىن، خرىستىئان دىنىنى يۇقۇملۇق كېسەللىك دەپ قارايدىغان كىشىگە ئايلىنىپ قېلىشىنى ھېچكىممۇ ئويلىمىغانىدى.

ئىچىشى باشلانغۇچ مەكتەپنى پۈتتۈرگەندىن كېيىن، شەھەردىكى بىر خۇسۇسىي مەكتەپكە يۆتكەلدى. بۇ مەكتەپتە لاتىن تىلى ۋە گرېك تىلى ئۆگەندى. گرېك تىلى ئۆگىنىشنىڭ ئىنتايىن قىيىن ئىكەنلىكىنى ھېس قىلدى. ئۇ دىنىي دەرسلىكنى ئۆگىنىشكە كۆپ ۋاقىت سەرپ قىلدى. نېمىس تىلى

گراممانىتىكىسى بىلەن ماقالە يېزىشتىكى نەتىجىسى ئادەتتىكىدەك بولدى. ئۇ يەنە بوش ۋاقىتلىرىدا ئوقيا ئېتىش ماھارىتىنى ئۆگەندى ھەمدە قىسقا ئېپىزوت، شېئىرلارنى يازدى، بەزىدە تاغ - دەريالارنىڭ رەسىملىرىنى سىزدى.

مەكتەپتە نىچىشى ساۋاقداشلىرىغا ئارىلاشمايتتى، ساۋاقداشلىرى بىلەن ناھايىتى ئاز ئوينىيتتى. لېكىن، دوست تۇتۇشنى ئارزۇ قىلاتتى، بىراق دوست تاللاشتىكى تەلپى بەك يۇقىرى ئىدى. بۇ خۇسۇسىي ئوتتۇرا مەكتەپكە كىرگەندىن كېيىن، نىچىشى ئەڭ دەسلەپ ۋىلھېلم بېند، گوستوف كروگ بىلەن تونۇشتى. بېندنىڭ دادىسى ئەدەبىياتنى ياخشى كۆرەتتى، ئۇ نىچىشنى گىئوپېننىڭ ئەسەرلىرى بىلەن ئۇچراشتۇردى ھەمدە ئېمىس كلادىسنىڭ ئەسەرلىرىنىڭ گۈزەل قاپىچىلىرىدىن بەھرە ئالدۇردى. بېندمۇ نىچىشنىڭ يېقىن دوستى بولۇپ قالدى، ئۇلار دائىم بىرلىكتە شېئىر ھەققىدە مۇھاكىمە قىلىپ، شېئىرلىرىنى ئالماشتۇرۇپ ئوقۇدى. كروگ بولسا نىچىشنىڭ مۇزىكىچى دوستى بولۇپ قالدى، ئۇلار دائىم بىرلىكتە مۇزىكا ھەققىدە مۇھاكىمە قىلىپ، مۇزىكىلىق ئەسەرلەرنى ئورۇندىدى، ياكى بىرلىكتە كروگنىڭ دادىسى چالغان سازنى ئاڭلىدى. كروگنىڭ دادىسىمۇ مېندېلسون قاتارلىق مۇزىكانتلار بىلەن قويۇق بېرىش - كېلىش قىلىدىغان داڭلىق مۇزىكانت ئىدى. نىچىشى ئىككى ئائىلە بىلەن باردى - كەلدى قىلىشنى بەك ياخشى كۆرەتتى، ئۇ دوستلىرىنىڭ دادىسىدىن ناھايىتى ياخشى شېئىر ۋە مۇزىكىنىڭ ئويغىنىش تەربىيىسىگە ئىگە بولدى. شېئىر ۋە مۇزىكا شۇنىڭدىن باشلاپ نىچىشنىڭ ئۆمۈرلۈك ھەۋىسىگە ئايلاندى. بىر ئاز بوش ۋاقتى بولسىلا، تاپشۇرۇق ئىشلەشنى بىر ئاز كېچىكتۈرگەن بولسىلا، ئۇ بىر ئوتلۇق لىرىك شائىرلاردىن بولۇپ قالاتتى. 10 ياش ۋاقتىدا، ئەدەبىيات - سەنئەت ئىجادىيىتىنىڭ قىزغىنلىقىغا چۆكۈپ، بىر يىل ئىچىدىلا 50 پارچە شېئىر يازدى، لېكىن نىچىشنىڭ دەسلەپكى

شېئىرلىرى ھەسرەتلىك كەيپىيات بىلەن تولغان ياللىق چاغلارنىڭكى بەختكە قارشى كەچۈرمىشلىرى ئۇنىڭ شېئىرلىرىغا چۈشەندۈرگىلى بولمايدىغان بىر خىل قايغۇ - ھەسرەت ئېلىپ كەلگەن:

«يوپۇرماقلار تۆكۈلگەندە،

كۆز شامىلى ئېلىپ كەتتى.

ھاياتلىقنىڭ گۈزەل چۈشى،

كۈلدەك ئۇچۇپ تۈزۈپ كەتتى!»

«مەن قانداقمۇ ئىشىنىي،

قەبرىگە كىرىپ يېتىشقا.

ھاياتلىقنىڭ پەيزىدىن،

قايتا ئوزۇق ئېلىشقا؟

قوڭغۇراقتىن ياڭرىسا ئەكس سادا ئۆزۈڭغا

ئىختىياسىز پاتىمەن خىيال دېڭىزغا.

ھەممەيلەن ئاتلىنىمىز ئاخىر بىر كۈن

مەڭگۈلۈك يۈرتىمىزغا يېتىپ بېرىشقا.»

نېچشى 14 ياشقا كىرگەندە شېئىر يېزىشقا ئۈچ قېتىم تازا كىرىشىپ كەتكەن. ئۇنىڭ ھېكمەتلىك سۆزلەردىن تەشكىل تاپقان شېئىرلىرى ۋە لىرىك شېئىرلىرىنىڭ پىكرى چوڭقۇر، ئۇسلۇبى ياخشى، تىلى گۈزەل ھەم ھېسسىياتقا باي ئىدى، نېچشى ياش قۇرامىغا يەتكەندىن كېيىن، ئۆزىنىڭ پەلسەپە ئىدىيىسى ئارقىلىقلا ئەمەس ھەم ئۆزىنىڭ شېئىر يېزىش ئىقتىدارى ئارقىلىق ئەينى زاماندىكى ۋە كېيىنكى شائىرلارغا بىۋاسىتە تەسىر كۆرسەتتى.

ئۇ ناھايىتى بۇرۇنلا مۇزىكىنى چۈشىنىتتى. بۇ ئۇنىڭ